

सहकार अधिकारी श्रेणी-१/कार्यालय अधिक्षक,
संवर्गातून सहायक निबंधक, सहकारी संस्था, गट-
ब संवर्गात पदोन्नती देण्याबाबत.

महाराष्ट्र शासन
सहकार, पणन व वस्त्रोद्योग विभाग
शासन निर्णय क्रमांक: राजस-१२११/प्र.क्र.२८४/१२-स
हुतात्मा राजगुरु चौक, मादाम काम मार्ग,
मंत्रालय, मुंबई-४०० ०३२.
तारीख: १९ ऑगस्ट, २०१४

वाचा :-

- १) सहकार आयुक्त व निबंधक, सहकारी संस्था, महाराष्ट्र राज्य, पुणे यांचे पत्र
क्र. आस्था/सहा.नि.वर्ग-२/पदो-प्रस्ताव/२०११, दिनांक २५.१०.२०११.
- २) शासनाचा समक्रमांकाचा दि.१६.०७.२०१२ चा शासन निर्णय

प्रस्तावना :-

वाचा क्र.२ चा शासन निर्णय क्र. राजस-१२११/प्र.क्र.२८४/१२-स, दि.१६.०७.२०१२ अन्वये सहकार अधिकारी श्रेणी-१ / कार्यालय अधिक्षक संवर्गातील सहायक निबंधक, सहकारी संस्था, गट-ब संवर्गात एकूण ४४ कर्मचाऱ्यांना सहायक निबंधक, सहकारी संस्था, वर्ग-२ या पदावर प्रपत्र-अ नुसार नियमित पदोन्नत्या देण्यात आल्या आहेत तसेच प्रपत्र-ब नुसार १९ कर्मचाऱ्यांना निव्वळ तात्पुरत्या स्वरूपात तदर्थ पदोन्नती देण्यात आली आहे. सदरहू निवडसूचीतील श्री.एम.ए.कृपलानी, सहकार अधिकारी श्रेणी-१ व श्री.ए.डी.मोरे, सहकार अधिकारी श्रेणी-१ यांना विभागीय चौकशी अंती ३ वर्षाकरिता वेतनवाढ रोखण्याची शिक्षा दिली असल्याने शिक्षेच्या कालावधीत त्यांना पदोन्नती देता येणार नसल्याची शिफारस विभागीय पदोन्नती समितीने केली होती. श्री.मोरे यांनी महाराष्ट्र प्रशासकीय न्यायाधिकरण, मुंबई येथे दाखल केलेल्या मूळ अर्ज क्र.७५३/२०१२ मध्ये मा.न्यायाधिकरणाने दि.०३/०७/२०१३ रोजी श्री.डी.यु.शेकोकार, सहकार अधिकारी श्रेणी-१ यांना सहायक निबंधक, सहकारी संस्था, गट-ब पदावर देण्यात आलेल्या पदोन्नतीच्या धर्तीवर श्री.मोरे यांना देखिल पदोन्नती देण्यात यावी असे आदेश दिले. त्यानुसार सामान्य प्रशासन विभागाच्या दि.२२/०४/१९९६ च्या शासन निर्णयातील तरतूदीनुसार पदोन्नती देण्याचा प्रस्ताव सामान्य प्रशासन विभागास सादर करण्यात आला. तथापि सामान्य प्रशासन विभागाने जानकीरामन प्रकरणात मा.सर्वोच्च न्यायालयाने दिलेल्या आदेशानुसार कार्यवाही करावी असे अभिप्राय दिल्यानुसार सदर प्रकरणी मा.उच्च न्यायालय, मुंबई येथे मा.प्रशासकीय न्यायाधिकरण, मुंबई यांनी दिलेल्या न्यायानिर्णयाविरुद्ध श्री.मोरे यांच्या विरुद्ध महाराष्ट्र शासनाच्या वतीने रिट याचिका क्र. ६३१५/२०१४ दाखल करण्यात आली. तथापि मा.उच्च न्यायालयाने सदर रिट याचिकेमध्ये दि.०९.०७.२०१४ रोजी मा.महाराष्ट्र प्रशासकीय न्यायाधिकरण, मुंबई यांचे आदेश कायम ठेवून श्री.मोरे यांच्या बाजूने निकाल दिला आहे. सदर वस्तुस्थितीस अनुसरून

सामान्य प्रशासन विभागाच्या दि.२२/०४/१९९६ च्या शासन निर्णयातील तरतूदीनुसार श्री.कृपलानी व श्री.मोरे यांना पदोन्नतीने पदस्थापना देण्याची बाब शासनाच्या विचाराधीन होती.

शासन निर्णय:-

मा.उच्च न्यायालयात प्रलंबित असलेल्या याचिका क्रमांक ८४५२/०४ च्या अंतिम निकालाच्या अधिन व महाराष्ट्र लोकसेवा आयोगाच्या मान्यतेच्या अधिन राहून वाचा क्र.२ येथील शासन निर्णयान्वये सहकार अधिकारी श्रेणी-१ / कार्यालय अधिक्षक संवर्गातील सहायक निबंधक, सहकारी संस्था, गट-ब संवर्गात एकूण ४४ कर्मचाऱ्यांना सहायक निबंधक, सहकारी संस्था, वर्ग-२ या पदावर प्रपत्र-अ नुसार नियमित पदोन्नत्या देण्यात आल्या आहेत तसेच प्रपत्र-ब नुसार १९ कर्मचाऱ्यांना निव्वळ तात्पुरत्या स्वरूपात तदर्थ पदोन्नती देण्यात आली आहे. सदरहू निवडसूचीतील श्री.एम.ए.कृपलानी, सहकार अधिकारी श्रेणी-१ व श्री.ए.डी.मोरे, सहकार अधिकारी श्रेणी-१ यांना विभागीय चौकशी अंती ३ वर्षाकरिता वेतनवाढ रोखण्याची शिक्षा दिली असल्याने सामान्य प्रशासन विभागाच्या दि.२२/०४/१९९६ च्या शासन निर्णयातील तरतूदीनुसार त्यांची उच्च पदावर शिक्षा भोगण्यास तयार असल्याची लेखी पूर्व संमती घेतल्यानुसार श्री.एम.ए.कृपलानी, सहकार अधिकारी श्रेणी-१ व श्री.ए.डी.मोरे, सहकार अधिकारी श्रेणी-१ यांना सहायक निबंधक, सहकारी संस्था, गट-ब या संवर्गात नियमित पदोन्नती देण्यात येत असून त्यांची पदस्थापना खालीलप्रमाणे दर्शविण्यात येत आहे:-

अ. क्र.	कर्मचाऱ्यांचे नाव	जातीचा प्रवर्ग	पदोन्नतीचा प्रवर्ग	वाटप केलेला महसूल विभाग	पदोन्नतीनंतर पदस्थापनेचे पद
१	२	३	४	५	६
१	श्री.एम.ए.कृपलानी	खुला	खुला	नागपूर	सहायक निबंधक, सहकारी संस्था, ता.सेलू, जि.वर्धा या रिक्त पदी
२	श्री.ए.डी.मोरे	खुला	खुला	औरंगाबाद	सहायक निबंधक, सहकारी संस्था, ता.हिंगोली, जि.हिंगोली या रिक्त पदी

२. सामान्य प्रशासन विभाग अधिसूचना दि.०८.०७.२०१० अन्वये सदर पदोन्नत अधिकाऱ्यांना वाटप केलेल्या विभागात पदस्थापना देण्यात येत असून सदर अधिसूचनेतील तरतूदी त्यांना लागू राहतील.

३. सदरहू कर्मचाऱ्यांची सहायक निबंधक, सहकारी संस्था, गट-ब या पदावरील पदोन्नती त्यांच्या विरुद्ध अन्य कोणत्याही प्रकारची विभागीय चौकशी प्रलंबित नाही या धारणेच्या अधिन राहून देण्यात येत आहे.

४. उपरोक्त पदोन्नत अधिकाऱ्यांपैकी आश्वासित प्रगती योजनेअंतर्गत लाभ मिळालेल्या अधिकाऱ्यांव्यतिरिक्त अधिकाऱ्यांनी पदोन्नतीच्या पदावरील त्यांच्या वेतननिश्चिती संबंधीचा विकल्प पदोन्नतीच्या दिनांकापासून १ महिन्याच्या आत द्यावा. अशा प्रकारचा विकल्प न दिल्यास त्यांची

वेतननिश्चिती महाराष्ट्र नागरी सेवा (वेतन) नियम, १९८१ मधील नियम (११)(१)(ए) खाली पदोन्नतीचा दिनांक विचारात घेवून करावी.

५. सहकार आयुक्त व निबंधक, सहकारी संस्था, महाराष्ट्र राज्य, पुणे यांनी सदरचे आदेश तात्काळ अमलात येतील असे पहावे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१९१७३११२८४०२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सु.मु.धाडवे)

कार्यासन अधिकारी, महाराष्ट्र शासन

प्रत,

१. सहकार आयुक्त व निबंधक, सहकारी संस्था, महाराष्ट्र राज्य पुणे
२. साखर आयुक्त, महाराष्ट्र राज्य पुणे
३. पणन संचालक, महाराष्ट्र राज्य पुणे
४. संचालक, वस्त्रोद्योग, नागपूर
५. सर्व विभागीय सह निबंधक, सहकारी संस्था (प्रशासन)
६. सर्व जिल्हा उपनिबंधक, सहकारी संस्था
७. महालेखापाल, महाराष्ट्र १/२, मुंबई / नागपूर (लेखापरीक्षा / लेखा व अनुज्ञेयता)
८. सर्व जिल्हा कोषागार अधिकारी,
९. सर्व संबंधित कर्मचारी द्वारा सहकार आयुक्त व निबंधक, सहकारी संस्था, महाराष्ट्र राज्य, पुणे
१०. खाजगी सचिव मा.मंत्री (सहकार/पणन/वस्त्रोद्योग), मा.राज्यमंत्री (सहकार, पणन व वस्त्रोद्योग)
११. अपर मुख्य सचिव (वस्त्रोद्योग) / सचिव (सहकार) यांचे स्वीय सहायक,
१२. कार्यासन अधिकारी, सामान्य प्रशासन विभाग (१६-ब , १२), मंत्रालय, मुंबई-३२.
१३. निवड नस्ती/ का.१२-स